

LILL-PAPA'

Meta x-xita bla ma tehda tinzel
u tqajjem f'qalbi ritmi żghar imma b'saħħithom
jiġi quddiem i l-isponża haas ta' qabrek
u x-xquq iqattru fuq il-fdal tat-tebuť tiegħek
fuq il-fdal ta' ġismek.

Is-siġar oxxillanti
bħall-qasab tat-tfal fit-tjun tal-bjar
ifttxu li jhossu xi haġ'iebsa
imma l-kampnar li sab is-samm
ma jitharrekkx.

Jiżhru s-siġar
u bħall-klieb imxarrba
ifarfro d-dwejjaq.

Ruhek rieqda f'ghaxwa bla żmien
u atoma ta' żmien eċċitata bla ċaqliq
iż-żenit, hin l-orkestra kollha tghajjat
tmiss tbus u t-tghanniqa,
tagħfis xfur l-ghajn 'il ġewwa
u l-qalb thoss biss
sar ta' dejjem

Papà, meta nxrobt minn magħna
bħalma l-ilma minn banju
u waqaf ir-ritmu mkarkar tat-tharhira
spiċċaw għalik
ir-ritmi tal-ghanja wild ruhek
li hi bla tmiem?
F'dinja bla passat u bla futur
bla ċaqliq u bla spazju
jieqaf ir-ritmu
sbuħija ta' nuqqas
sbuħija minn nuqqas
Kristu bniedem 'habba d-dnub
felix culpa?

Jew bħalma Alla f'hin wiehed jara
l-iżmna wiehed wara l-iehor
f'hin wiehed
u s-sbuħija tad-dinjiet
f'hin wiehed

inti thoss bil-qalb u bil-hsieb ta' gismek
tara b'ghajnejk u fit-tifikira
l-atmosferi fugaċi tat-tfulija
li jżuruna bhal midneb fi knisja
bhall-imsiefra fi gżiritna
bl-istess ghagha fil-mohh u bl-istess serqa
donnahom saqajn żgħar hafja
u t-tifikiriet tal-ġlieda ta' żghożitek
il-kliem hierieg fawwara
ta' hadid ibaqbaq jagħli?
Tifikiriet li fil-hajja jaqbdok,
bhal tnehida twila rqiqa mghaġġla ta' vjolin
u joxxillaw
palma twila vibranti b'hajja ġdida.

Tara missier l-ibhra hodor u kohol ta' pajjiżek
u l-ġonna Vjenna li bhal tagħhom dieqa m'hemm?

Missier ahna sigar.
Meta t-tanbur ghafasli qalbi bhal f'mehrież
Kont naf li gismek sejjer, ruhek baqghet.
Kont naf?
Ma hassejtx. Ma nafx. Nemmen,
imma mhux dejjem inhoss.
Dak il-hin gismi mexa wrajk waħdu
bhal ma nhossu mitluq u narah minn fuq
meta nitqarben, naghfas halqi, u mohhi johroġ barra.

Illum, illum Missier li x-xita haslet kolloxx
nahseb, nemmen u nhoss dejjem.

UGO MIFSUD BONNICI.

*Il-Lejl jiftaħ il-ward bil-mohbi u jhalli
l-Jum jieħu l-ġieħ kollu hu.—
Il-werqa ssir warda meta thobb. Il-
warda ssir frotta meta tqim.—*

RABINDRANATH TAGORE.